

Mar Thomma Nazrani Sabayil ninnun
Vidhesha baranathe Kettu ketticha oru Sanyasasamooham
മാർത്തോമ്മാ നസ്രാണി സഭയിൽ നിന്നും
വിദേശഭരണത്തെ കെട്ടുകെട്ടിച്ച ഒരു സന്യാസ സമൂഹം



Call Number	RR-911
Title	Mar Thomma Nazrani Sabayil ninnun Vidhesha baranathe Kettu ketticha oru Sanyasasamooham മാർത്തോമ്മാ നസ്രാണി സഭയിൽ നിന്നും വിദേശഭരണത്തെ കെട്ടുകെട്ടിച്ച ഒരു സന്യാസസമൂഹം (കർമ്മല കുസുമം)
Topic	<ul style="list-style-type: none"> • റോക്കോസ്, മേലുസ്, പദ്യവാദോ ശീശുകൾ • ഏഴു വ്യാകുലങ്ങൾ • മാനാനം സുന്നഹദോസ് • ഗുരു യോഹെൻ മാർ • പ്ലാസിഡച്ചൻ • അഖില കേരള കാത്തോലിക്ക കോൺഗ്രസ്സ് • ലവീഞ്ഞു മെത്രാൻറെ നിയമന പ്രഖ്യാപനം മാനാനത്ത് • സുറിയാനികാർക്കു സ്വന്തം രൂപത പ്രഖ്യാപനം മാനാനത്ത്
Chief Editor	Josy Kollamalil, CMI.
Publisher/Year	2024
Printed at	St. Joseph's Press, Mannanam
Language	Malayalam
Copyright	Author/Publisher
Contributor	Karmalakusumam
Key Words	#Carmalakusumam #KarmalaKusumam #PalackalThomaMalpan #PorukaraThomaMalpan #SaintChavara #sevendolors #Mannanam #ChevalierICChacko #MarJosephPowathil #NVJoseph #DrJamesMathewPambaraCMI #FrThomasPanthaplackalCMI #DrThonipparaFrancisCMI #JosephVargheesKuritharaCMI
Disclaimer: Copyright to the Author/Publisher. This Extract of the book is Read Only and cannot be downloaded, copied, printed or published without the prior permission of the Author / Publisher. For more details contact us: info@thecmsindia.org	

കർമ്മലകുസുമം 121

KARMALAKUSUMAM, MALAYALAM MONTHLY
Vol. No. 68, Issue No. 1, January 2024, Rs. 15/-
Annual Subscription Rs. 180/-



മൗൽത്തൊമ്മാ
നസ്രാണിസഭയിൽനിന്നും
വിഭജനഭരണത്തെ
കെട്ടുകെട്ടിച്ച്
ഒരു സന്യാസസമൂഹം



www.TheCMSIndia.org

www.marggam.com

MARGGAM – Digital Library of Christianity in India



കർമ്മലക്ഷ്യം

പ്രഥമം • പ്രബുദ്ധം • പ്രവാചകം

മലയാളത്തിലെ പ്രഥമ ക്രിസ്തീയ കുടുംബ മാസിക

സ്ഥാപിതം : 1903

2024 ജനുവരി

പുസ്തകം: 121 ലക്കം 01

മാനേജിംഗ് ഡയറക്ടർ

ഫാ. ഡോ. കുര്യൻ ചാലങ്ങാടി സി. എം. ഐ.

കൗൺസിലർ, എഡ്യൂക്കേഷൻ & മീഡിയ

ഫാ. ജയിംസ് മുല്ലശ്ശേരി സി. എം. ഐ.

മാനേജിംഗ് എഡിറ്റർ

ഫാ. ഷാജി ഏണേക്കാട്ട് സി. എം. ഐ.

എഡിറ്റോറിയൽ ബോർഡ്

ഡോ. ജോസഫ് കുരിഞ്ഞി സി. എം. ഐ.

ഫാ. ആന്റണി ഞളമ്പുഴ സി. എം. ഐ.

ചീഫ് എഡിറ്റർ

ഡോ. ജോസി കൊല്ലമാലിൽ സി. എം. ഐ.

വാർഷികവരിസംഖ്യ: ₹ 180 മുൻകൂർ

BANK ACCOUNT DETAILS:

A/c. Holder Name: Manager, Karmalakusumam S.B.I., Mahatma Gandhi University Campus Branch

A/c No. 67071950258 IFSC : SBIN-0070669

മണിട്രാൻസ്ഫർ വഴി വരിസംഖ്യ അടയ്ക്കുന്നവർ പ്രസ്തുത വിവരം ഓഫീസിൽ അറിയിക്കേണ്ടതാണ്.

വിലാസം:


മാനേജർ, കർമ്മലക്ഷ്യം

മാന്നാനം പി. ഒ., കോട്ടയം 686 561

ഫോൺ 0481 2597296

e-mail: stjosephspress1846@gmail.com

stjosephspress1846@gmail.com



എല്ലാവർക്കും
നവവത്സര
ആശംസകൾ

www.TheCMSIndia.org

www.marggam.com

MARGGAM – Digital Library of Christianity in India



പ്രസിദ്ധീകരണത്തിന്റെ
121-ാം വർഷം

കർമ്മല കുസുമം

(പ്രഥമം • പ്രവൃദ്ധം • പ്രവ്രാജകം)

മാർത്തോമ്മാ നസ്രാണിസഭയിൽനിന്നും വിദേശഭരണത്തെ കെട്ടുകെട്ടിച്ച ഒരു സന്യാസസമൂഹം

വിദേശമെത്രാന്മാരാൽ ദീർഘകാലം ഭരിക്കപ്പെട്ടു എന്നാൽ വിദേശീയരായ പല മെത്രാന്മാരും മിഷണറിമാരും അവഹേളിക്കപ്പെട്ടും അവഗണിക്കപ്പെട്ടും കഴിഞ്ഞിരുന്ന ഒരു ഭൂതകാലം സീറോ-മലബാർ സഭയ്ക്കുണ്ടായിരുന്നു. ഒപ്പം ഒരു സാമന്ത്ര്യസമര ചരിത്രവും. ഏ.ഡി. 52 ൽ മാർത്തോമ്മാശ്ലീഹായാൽ സ്ഥാപിതമായ നസ്രാണിസമൂഹത്തിന് സ്വന്തം ജാതിയിലും നാട്ടിലുംപെട്ട ഒരു മെത്രാനെ ലഭിക്കുവാനും സ്വന്തം കാലിൽനിന്ന് ജീവിക്കുവാനും വളരുവാനുമുള്ള ആഗ്രഹവും അവകാശവും സാക്ഷാത്കരിക്കപ്പെടുവാൻ 1887 വരെ സമരം ചെയ്യുകയും കാത്തിരിക്കുകയും ചെയ്യേണ്ടിവന്നു എന്നോർക്കുമ്പോൾ ഈ സമൂഹം അനുഭവിച്ച സഹനങ്ങളും വ്യാകുലങ്ങളും കഷ്ടപ്പാടുകളും എത്രത്തോളമുണ്ടായിരുന്നുവെന്ന് ഊഹിക്കുവാൻപോലും സാധിക്കുന്നില്ല. നാട്ടുമെത്രാന്മാരാൽ ഭരിക്കപ്പെടുവാൻ മാത്രമല്ല തങ്ങൾക്ക് പൈതൃകമായി ലഭിച്ച ഭാരതസംസ്കാരവും പൗരസ്ത്യപാരമ്പര്യവും കാത്തുസൂക്ഷിക്കുവാനും എല്ലാത്തിലുമുപരി യേശുവിലുള്ള വിശ്വാസത്തെ നസ്രാണിത്തനിമയിൽ ജീവിക്കുവാനും അത്യധികം ആഗ്രഹിച്ച ഒരു സമൂഹമായിരുന്നു നസ്രാണികൃസ്ത്യനികൾ. പമ്പയാറിനും ഭാരതപ്പുഴയ്ക്കുമിടയിൽ മാത്രം പ്രവർത്തനസ്വാതന്ത്ര്യമുണ്ടായിരുന്ന ഒരു സഭയായിരുന്നു സീറോ-മലബാർ സഭ. എന്നാൽ ഇന്ന് ലോകമൊട്ടുക്കും സീറോ-മലബാർ സഭ വളർന്ന് വ്യാപിച്ചിരിക്കുന്നു.

വിദേശഭരണത്തെ കെട്ടുകെട്ടിക്കൊന്നുള്ള സമരങ്ങൾക്ക് നേതൃത്വം നൽകിയ ഒരു സന്യാസസമൂഹത്തിലെ പ്രധാനപ്പെട്ട സമരനേതാക്കളെക്കുറിച്ച് ഈ ജനുവരിമാസം അല്പമൊന്ന് ചിന്തിക്കുന്നത് നല്ലതുതന്നെ. വലിയൊരു ശീർഷമായി കേരളത്തിലെത്തിയ വിദേശീയായിരുന്നു റോക്കോസ് മെത്രാൻ. എന്നാൽ മാർപാപ്പയുടെ അനുവാദമില്ലാതെ നസ്രാണിസഭയെ ഭരിക്കുവാനെന്നും പറഞ്ഞ് നാട്ടിലെത്തിയ മെത്രാനെ തിരികെയോടിക്കുവാൻ നേതൃത്വം നൽകിയ വി. ചാവറപ്പിതാവിന്റെ തിരുനാൾ ജനുവരിമാസം 3-ാം തീയതി ആഘോഷിക്കുന്നു. സീറോ-മലബാർ സഭയുടെ സുരക്ഷയ്ക്കും സുസ്ഥിതിക്കും വളർച്ചയ്ക്കുംവേണ്ടി പൊരുതിയ ഒരു സന്യാസസമൂഹത്തെ ഈ ലക്കത്തിൽ അനുസ്മരിക്കുന്നു. ഈ സന്യാസസമൂഹം സീറോ-മലബാർ സഭയുടെ പൈതൃകവും തനിമയും കാത്തുസംരക്ഷിച്ചും സഭയുടെ വളർച്ചയ്ക്കുവേണ്ടി ക്രിയാത്മകമായ പ്രവർത്തനങ്ങൾ ആദ്ധ്യാത്മിക, ഭൗതിക, ബൗദ്ധിക, സാമൂഹിക തലങ്ങളിൽ നടപ്പിലാക്കുകയും ചെയ്ത ചരിത്രം സഭാമക്കൾ മറക്കരുത്.

സീറോ-മലബാർ സഭയുടെ പിതാവെന്നോ, സഭയുടെ ദിവിതീയ അപ്പസ്തോലനെന്നോ വിളിക്കപ്പെടേണ്ട ചാവറപ്പിതാവിന്റെ ഓർമ്മദിനം (ജനുവരി 3) സീറോ-മലബാർ സഭയുടെ സഭാദിനംകൂടിയാണ്. ഇന്ന് സീറോ-മലബാർ സഭയിൽ ആരാധനക്രമവിഷയത്തിൽ ഭിന്നിപ്പുകൾ നിലനിൽക്കുമ്പോൾ സഭ നോക്കേണ്ടിയിരുന്നത് ചാവറപ്പിതാവ് എഴുതിയുണ്ടാക്കിയ 'തൂക്കാസ'യിലേക്കായിരുന്നു. 1962 ലെ പരിഷ്കരിച്ച സീറോ-മലബാർ സഭയുടെ തകസ നിലവിൽ വരുന്നതുവരെ ചാവറച്ചന്റെ 'തൂക്കാസ' അനുസരിച്ചായിരുന്നു സിറോ-മലബാർസഭയിലാകമാനം വൈദികർ ബലിയർപ്പിച്ചിരുന്നത്. വിശുദ്ധ കുർബാനയുടെ അർപ്പണത്തിൽ ഏകീകരണം നടപ്പാക്കിയ 'തൂക്കാസ' ഈ സഭ എന്ന് അവഗണിച്ച് തുടങ്ങിയോ അന്നുമുതൽ ഭിന്നിപ്പുകളുടെ വിഷവിത്തുകൾ ഈ സഭയിൽ മുളച്ചുപൊന്തി. വിശുദ്ധ കുർബാനയുടെ ഏകീകരണത്തിനായുള്ള സീറോ-മലബാർ സിനഡിന്റെ ശ്രമങ്ങൾ ഇനിയും പുരണിഞ്ഞിട്ടില്ല.



രിപ്പിച്ചു. ഒരു സജാതീയമെത്രാനെ കിട്ടുവാൻ ആഗ്രഹിച്ച സുറിയാനിക്കാരിൽ ഒരുവിഭാഗം റോക്കോസിനെ മെത്രാനായി അംഗീകരിക്കുകയും ചെയ്തു. അന്ന് സുറിയാനികത്തോലിക്കർക്ക് 154 പള്ളികളാണ് ഉണ്ടായിരുന്നത്. ഇവയിൽ 86 പള്ളികൾ പൂർണ്ണമായും 30 പള്ളികൾ ഭാഗികമായും അദ്ദേഹത്തിന് കീഴ്പെട്ടു. മൊത്തം 38 പള്ളികൾ മാത്രമാണ് റോക്കോസ് മെത്രാനോടൊപ്പം ചേരാതെ ചാവറയച്ചനോടൊപ്പം നിന്നിരുന്നത്.

സന്തം ജാതിയിൽപ്പെട്ട മെത്രാനെ ലഭിച്ചാൽ ജനങ്ങൾ തൃപ്തരാകും എന്നു വിചാരിച്ചു ബഹു. ബർണാർദിനോസ് മെത്രാപ്പോലീത്ത സഭയെ രക്ഷിക്കുവാനായി ചാവറയച്ചനെ മെത്രാനാക്കുവാൻ ശ്രമിച്ചെങ്കിലും ചാവറയച്ചൻ ആ നിർദ്ദേശം സ്വീകരിച്ചില്ല. പകരം റോക്കോസിനെതിരെ പട പൊരുതുവാൻ ചാവറയച്ചനെ സുറിയാനി സഭയുടെ വികാരി ജനറലായി മെത്രാൻ നിയമിച്ചു. വികാരി ജനറലായ ചാവറയച്ചൻ റോക്കോസിനെപ്പറ്റിയുള്ള വിവരങ്ങൾ മാർപാപ്പയ്ക്ക് എഴുതുകയും മാർപാപ്പയുടെ അനുവാദമില്ലാതെയാണ് തോമസ് റോക്കോസ് കേരളത്തിൽ എത്തിയിരിക്കുന്നതെന്നും മനസ്സിലാക്കി ചാവറയച്ചനും കൂട്ടരും റോക്കോസിനെതിരെ പ്രവർത്തനങ്ങൾ ആരംഭിച്ചു. സുറിയാനി കത്തോലിക്കരെ മുഴുവൻ റോക്കോസിന്റെ കൃത്യങ്ങളിൽനിന്നും രക്ഷിക്കുവാൻ കിണഞ്ഞു പരിശ്രമിച്ചു. മാസങ്ങളോളം കേരളസഭ പ്രക്ഷുബ്ധമായിരുന്നു. മാർപാപ്പയുടെ അനുവാദമില്ലാതെ മെത്രാനടുത്ത കർമ്മങ്ങൾ നടത്തിയ റോക്കോസിനെ അവസാനം മഹറോൻ ചൊല്ലുകയും ചെയ്തു.

ചാവറയച്ചന്റെയും കൂട്ടരുടെയും പ്രവർത്തനങ്ങളാൽ റോക്കോസിന്റെ കള്ളത്തരങ്ങളെല്ലാം ജനങ്ങൾ മനസ്സിലാക്കി. ഗത്യന്തരമില്ലാതെ റോക്കോസ് തിരികെപ്പോകുവാൻ സന്നദ്ധനായി. കപ്പലിൽ യാത്ര ചെയ്യുവാൻ യാത്രാക്കുലി തന്നാൽ താൻ മടങ്ങി പോയിക്കൊള്ളാമെന്ന് റോക്കോസ് ചാവറയച്ചനോട് അപേക്ഷിച്ചു. ചാവറയച്ചൻ റോക്കോസിന് യാത്രാക്കുലി കൊടുക്കുകയും റോക്കോസിനെ ജനങ്ങളുടെ ആക്രമണങ്ങളിൽനിന്നും രക്ഷപെടുത്തി കപ്പൽ കയറ്റി അയയ്ക്കുകയും ചെയ്തു.

തോമസ് റോക്കോസിൽ നിന്നും സഭയെ രക്ഷിച്ച ചാവറ അച്ചനെയും കൂട്ടരെയും പരിശുദ്ധ ഒൻപതാം പീയൂസ് മാർപാപ്പാ പ്രശംസിച്ചു കത്ത് അയയ്ക്കുകയും ചെയ്തു.

സീറോ-മലബാർ സഭയുടെ മൂൻ മേജർ ആർച്ച് ബിഷപ്പ് കർദ്ദിനാൾ അഭിവന്ദ്യ മാർ വർക്കി വിതയത്തിൽ പിതാവിന്റെ വാക്കുകളിൽ:

“സീറോ-മലബാർ സഭയിലെ എല്ലാ അംഗങ്ങളുടെയും മേൽ അധികാരമുണ്ടായിരുന്ന വികാരി ജനറലായിരുന്നു ചാവറയച്ചൻ. (അന്ന് സീറോ-മലബാർ സഭയ്ക്ക് വെറും 154 പള്ളികൾ മാത്രം). ഇന്ന് ദൈവപരിപാലനയിൽ സീറോ-മലബാർ സഭ

യുടെ അദ്ധ്യക്ഷനായി ദൈവം എന്നെ തിരഞ്ഞെടുത്തിരിക്കുന്നു. ഒരർത്ഥത്തിൽ ഞാൻ ചാവറ അച്ചന്റെ പിൻഗാമിയാണ്” (Footprints of Holiness, souvenir, 2014).

“ചാവറ അച്ചന്റെ ധീരവും ശക്തവുമായ നിലപാടില്ലായിരുന്നുവെങ്കിൽ മാർത്തോമ്മാശ്ലീഹായാൽ സ്ഥാപിതമായ കേരളത്തിലെ നസ്രാണി സഭ വഴിതെറ്റിപ്പോവുകയോ, ഇല്ലാതാവുകയോ ചെയ്യുമായിരുന്നു എന്ന ചരിത്രവസ്തുത നാം പ്രത്യേകം സ്മരിക്കേണ്ടിയിരിക്കുന്നു. അനുഗ്രഹീതമായ തൂലികകൊണ്ടും ചാവറയച്ചൻ സഭയെ സേവിച്ചു.” (Deepika souvenir, 2004)

സീറോ മലബാർ സഭയ്ക്കുവേണ്ടിയുള്ള ചാവറയച്ചന്റെ പ്രാർത്ഥന

റോക്കോസ് ശീശ്മക്കാലത്ത് ചാവറയച്ചൻ എഴുതി പ്രസിദ്ധീകരിച്ച ജപം: “ജന്മപാപമില്ലാതെ ഉത്ഭവിച്ച മറിയമേ, തിരുസ്സഭയ്ക്കു നേരിട്ട എല്ലാ നാശങ്ങളെയും നീക്കിയ മാതാവേ, പുത്തനായിട്ടു മുളച്ചുണ്ടാകുന്ന ശീശ്മ ഈ തിരുസഭയെ കലക്കുവാൻ തക്കവണ്ണം നീ കൈവിടരുതേ. ശുദ്ധമാന പത്രോസിന്റെ അധികാരം, ശുദ്ധ മാർപാപ്പായ്ക്ക് മുഴുവനായ കീഴ്വഴക്കം എന്നും എല്ലായിടത്തും നടന്നുവരുവാൻ നീ കൃപ ചെയ്യണമേ.”

◆ അനസ്താസ്യായുടെ രക്തസാക്ഷ്യം

മലയാള ഭാഷയിലെ ആദ്യ ഖണ്ഡകാവ്യമായ അനസ്താസ്യായുടെ രക്തസാക്ഷ്യം റോക്കോസ് ശീശ്മയുടെ കാലത്ത് ചാവറയച്ചൻ എഴുതിയതത്രേ. വിശ്വാസികൾ അവരുടെ കത്തോലിക്കാവിശ്വാസത്തിൽ എന്തുവില കൊടുത്തും അടിയുറച്ചു നിൽക്കുവാൻ ജനങ്ങൾക്ക് പ്രചോദനം നൽകുവാനാണ് ചാവറയച്ചൻ ഈ കവിത എഴുതിയത്.

സീറോ മലബാർ സഭയുടെ സംരക്ഷണത്തിനും സുസ്ഥിതിക്കുമായി മാനാനം കുന്നിൽനിന്നും ചാവറപ്പിതാവും സി.എം.ഐ. സഭയിലെ മറ്റു പിതാക്കന്മാരും മാർപാപ്പായ്ക്കും അത്യുന്നത കർദ്ദിനാൾമാർക്കും എഴുതിയ കത്തുകളിലെ ചുരുക്കം ചില വിവരങ്ങൾ:

1. തോമസ് റോക്കോസ് (റോക്കോസ് ശീശ്മ) എന്നയാൾ മാർപാപ്പായുടെ അനുവാദത്തോടുകൂടിയാണോ കേരളത്തിലെത്തിയത് എന്ന് മാർപാപ്പായോടുതന്നെ കത്തഴുതി അന്വേഷിക്കുകയും, മാർപാപ്പായുടെ അനുവാദമില്ലാതെയാണ് അയാൾ കേരളത്തിലെത്തിയത് എന്നറിഞ്ഞ് അതിനെതിരെ പടപൊരുതുകയും ചെയ്തു. (ചാവറ പിതാവ് സീറോ-മലബാർ സഭയുടെ ആദ്യത്തെ വികാരിജനറലായിരുന്നു.)
2. മേലൂസ് മെത്രാൻ (മേലൂസ് ശീശ്മ) മാർപാപ്പായുടെ അനുവാദത്തോടുകൂടിയാണോ സീറോ-മലബാർ സഭയെ ഭരിക്കുവാനെത്തിയത് എന്ന് സി.എം.ഐ സഭയുടെ രണ്ടാ

മത്തെ പ്രിയോർ ജനറാളും, സീറോ-മലബാർ സഭയുടെ രണ്ടാമത്തെ വികാരി ജനറാളുമായി രുന്ന പോരൂക്കര കുര്യാക്കോസ് ഏലീശാച്ചൻ മാർപാപ്പായ്ക്ക് കത്തെഴുതുകയും മാർപാപ്പായുടെ അനുവാദത്തോടുകൂടിയല്ല മേലുസ് കേരളത്തിലെത്തിയത് എന്ന് അറിയിപ്പ് ലഭിച്ചതിനെയും തുടർന്ന് മേലുസിനെതിരെ പടപൊരുതി സഭയെ സംരക്ഷിച്ചു.

3. വി. അന്തോനീസിന്റെ സന്യാസസഭയിൽപ്പെട്ട രണ്ട് സന്യാസവൈദികർ വിശ്വാസികളിൽനിന്ന് ധർമ്മം പിരിക്കുവാനെന്ന വ്യാജേന കേരളത്തിലെത്തുകയുണ്ടായി. ആരംഭത്തിൽ അവർ നല്ലവരെന്നു കാണപ്പെടുകയും എന്നാൽ തുടർന്നുള്ള അവരുടെ പ്രവർത്തനങ്ങളും പള്ളിയിൽ അർപ്പിക്കുന്ന കുർബാനയും ഏവർക്കും ഭയത്തിനു കാരണമായിത്തീരുകയും ചെയ്തു. ഇതിനെതിരെ ചാവറപ്പിതാവ് മാർപാപ്പായ്ക്ക് എഴുതിയത്: “മേലാൽ പാത്രീയർക്കീസിന്റെ എഴുത്തില്ലാതെയോ അനുവാദമില്ലാതെയോ ഏതെങ്കിലും മെത്രാനാകട്ടെ, വൈദികരാകട്ടെ അവിടെനിന്നും ഞങ്ങളുടെ ഇടയിലേക്ക് ആരെയും അയയ്ക്കരുത്. ഇത് അവരോടുള്ള വെറുപ്പുകൊണ്ടോ, വിരോധംകൊണ്ടോ അല്ല, പിന്നെയോ ഇപ്രകാരം അയയ്ക്കപ്പെടുന്നവരുടെ സാന്നിധ്യം ഞങ്ങളുടെ സഭാമക്കളുടെ ആത്മനാശത്തിനും അവരുടെയിടയിൽ വഴക്കിനും പിളർപ്പിനും ഇടകൊടുക്കുന്നു...”
4. പ്രൊപ്പഗാൻഡ് തിരുസംഘത്തിന്റെ അദ്ധ്യക്ഷൻ അലക്സാണ്ടർ ബർണബായ്ക്ക് ചാവറപ്പിതാവ് എഴുതുന്നത്: “കുറെ ഏറെ നാളുകളായി വിശ്വാസികളും വൈദികരും ഞങ്ങളുടെ വികാരി അപ്പസ്തോലിക്കാ ബർണർദീനോസ് മെത്രാപ്പോലീത്തായിൽനിന്നും അകന്നുകൊണ്ടിരിക്കുകയാണ്. കാരണം, അദ്ദേഹത്തിന്റെ കല്പനകൾ കർക്കശവും നിയമങ്ങൾ ക്രമാതീതവുമാണ്. ഞങ്ങളുടെ വിശ്വാസികൾക്കും വൈദികർക്കും അവരുടെ വിശ്വാസത്തിന്റെ ബലഹീനതയും ഉപവിയുടെ പോരായ്മയും നിമിത്തം ഇതു മനസ്സിലാക്കാൻ സാധിക്കുന്നില്ല. അതിനാൽ ഹൃദയംതുറന്നു ഞാൻ പറയുകയാണ് വേറൊരു മെത്രാൻ, അതായത്, കൊല്ലം വികാരി അപ്പസ്തോലിക്കാ കാർലോസ് മെത്രാനോ അല്ലെങ്കിൽ അങ്ങേക്ക് നല്ലതെന്നു തോന്നുന്ന വേറെ ആരെങ്കിലുമോ ഇവിടെ വരുന്നില്ലെങ്കിൽ വിശുദ്ധ പള്ളിയുടെ മടിയിലേക്ക് ഇവർ തിരിച്ചുവരില്ല. മേപ്പടി മെത്രാനെ മുടക്കുക കർപ്പിച്ചാൽ തന്നെയും വ്യത്യസ്തമുണ്ടാകുമെന്നു തോന്നുന്നില്ല. ഈ അപേക്ഷ കർദ്ദായക്കാരോടുള്ള ഞങ്ങളുടെ ചാച്ചിലെന്ന് അങ്ങ് തെറ്റിദ്ധരിക്കരുത്. കൽദാ

- യക്കാരുടെ ഭരണംകൊണ്ട് ഞങ്ങളുടെ സഭയ്ക്ക് യാതൊരു ഉപകാരവും ഉണ്ടായിട്ടില്ല.”
5. അത്യുന്നത കർദ്ദിനാൾ പ്രൊപ്പഗാന്താ തിരുസംഘത്തിന്റെ അദ്ധ്യക്ഷൻ; സുറിയാനി കാനോൻ ജപ്തസ്തകം പരിശോധിച്ച് അംഗീകരിക്കുന്നതിന് അപേക്ഷിക്കുന്നു. (സീറോ-മലബാർ സഭയിലെ എല്ലാ മല്പാന്മാരെയും കുന്നമ്മാവിൽ വിളിച്ചുകൂട്ടി അവരുടെ പരിശോധനയും അഭിപ്രായങ്ങളും സ്വീകരിച്ചതിനുശേഷമാണ് അംഗീകാരത്തിനായി അപേക്ഷിച്ചത്.)
 6. ദുഃഖശനിയാഴ്ച ക്രമങ്ങൾ സീറോ-മലബാർ സഭയിൽ നിലനിന്നിരുന്നില്ല. ആയതിനാൽ ദുഃഖശനിയാഴ്ച ക്രമങ്ങൾ ക്രോഡീകരിച്ച് സീറോ-മലബാർ സഭയിൽ നടപ്പിലാക്കാൻ അനുവാദത്തിനായി അപേക്ഷിക്കുന്നു.
 7. വി. കുർബാനയിൽ യോഹന്നാന്റെ സുവിശേഷത്തിൽനിന്നുള്ള ‘ആദിയിൽ വചനം ഉണ്ടായിരുന്നു...’ എന്നു തുടങ്ങുന്ന ഞങ്ങളുടെ കുർബാനയിൽ വായിക്കുവാനുള്ള അനുവാദത്തിനായി അപേക്ഷിക്കുന്നു.
 8. സാധാരണ ദിവസങ്ങളിൽ വി. കുർബാനയിൽ ധൂപത്തിന്റെ ഉപയോഗം വളരെ വിഷമങ്ങൾ സൃഷ്ടിക്കുന്നു. ആകയാൽ വിശേഷദിവസങ്ങളിലും ആഘോഷമായ കുർബാനയിലും ഒഴിച്ചു ധൂപത്തിന്റെ ഉപയോഗം ഉപേക്ഷിക്കുന്നതിനുള്ള അനുവാദത്തിനായി ചാവറച്ചൻ അപേക്ഷിക്കുന്നു.
 9. ആണ്ടുവട്ടം മുഴുവനിലുമുള്ള കാനോന നമസ്കാരം ജപിക്കുന്നതിനുള്ള അനുവാദത്തിനായി ചാവറച്ചൻ അപേക്ഷിക്കുന്നു.
 10. പ്രൊപ്പഗാന്താ തിരുസംഘത്തിന്റെ അദ്ധ്യക്ഷൻ അലക്സാണ്ടർ ബർണബായ്ക്ക് ചാവറച്ചൻ എഴുതുന്നത്: “ഞങ്ങൾ തോമ്മാശ്ലീഹായിൽനിന്നും വിശ്വാസം സ്വീകരിച്ച മാർത്തോമ്മാക്രിസ്ത്യാനികളാണ്. അനേകം കൊല്ലങ്ങളായി ഞങ്ങൾക്കു സ്വന്തം മെത്രാനില്ല. അതിനാൽ അത്യുന്നത തിരുമേനീ, നല്ലതെന്നു എനിക്കു തോന്നുന്ന ഒരു സംഗതി അറിയിക്കുകയാണ്. ഇവിടെ രണ്ട് മെത്രാന്മാർ ഉണ്ടാകുന്നത് നല്ലതാണ്. ഒന്ന് ലത്തീൻ സഭയ്ക്കും മറ്റൊന്ന് സുറിയാനി സഭയ്ക്കും. ഇത് ഉപകാരപ്രദമായിരിക്കുമെന്നു മാത്രമല്ല, യാക്കോബക്കാരെന്ന് അറിയപ്പെടുന്ന അകത്തോലിക്കർ ഞങ്ങളുടെ രക്തസംബന്ധികളും ബന്ധുക്കളുമായി അനേകരുണ്ട്. അവർ ഞങ്ങളുടെ ശീർമ ഉപേക്ഷിച്ച് കത്തോലിക്കാ ഐക്യത്തിലേക്ക് തിരിച്ചുവരുവാൻ ഇതു സഹായിക്കുകയും ചെയ്യും.”
 11. പള്ളിയുടെ പുറത്തേക്ക് പരി. കുർബാനയുടെ പ്രദക്ഷിണം നടത്തുവാനുള്ള അനുവാദത്തിനായി അപേക്ഷിക്കുന്നു.

നായി വരാപ്പുഴ വികാരി അപ്പസ്തോലിക്ക ലുദ വിക്കോസ് മെത്രാപ്പോലീത്തായോട് ചാവറയ ചുൻ അപേക്ഷിക്കുന്നു.

12. തിരുഹൃദയഭക്തി പ്രചരിപ്പിക്കുന്നതിന് സുറിയാനി സഭയിൽ തിരുഹൃദയസഭ സ്ഥാപിക്കുന്നതിന് പോരുകര കുര്യാക്കോസ് ഏലിശാ ചുൻ ചാവറയചുൻ അനുവദിക്കുന്നു.
13. സീറോ-മലബാർ സഭയ്ക്കായി നല്ല വൈദികരെ പരിശീലിപ്പിക്കുന്നതിനായി ചാവറയചുൻ മാനാനത്താരംഭിച്ച ആദ്യ സെമിനാരിയുടെ പണികൾ പൂർത്തീകരിക്കുന്നതിനായി 1850-ൽ എല്ലാ പള്ളികളിൽനിന്നും സഹായം അഭ്യർത്ഥിച്ചുകൊണ്ട് സർക്കുലറുകൾ അയയ്ക്കുന്നു.
14. റോക്കോസ് മെത്രാനെതിരെ സഭയെ സംരക്ഷിക്കുന്നതിനായി എല്ലാ പള്ളികളിലേക്കും ചാവറയചുൻ സർക്കുലറുകളും പ്രാർത്ഥനകളും അയയ്ക്കുന്നു.
15. 1869 ഫെബ്രുവരി മാസത്തിൽ സീറോ-മലബാർ സഭയിൽ കാനോന നമസ്കാരം ആദ്യമായി അച്ചടിക്കുന്നതിനെപ്പറ്റിയും ആയതിന്റെ വിതരണവും മറ്റും സംബന്ധിച്ച് എല്ലാ പള്ളികളിലേക്കും കത്തയയ്ക്കുന്നു.
16. കുടുംബങ്ങളുടെ സുസ്ഥിതിക്കായി ചാവറയചുൻ ചാവറുൾ (ഒരു നല്ല അപ്പന്റെ ചാവറുൾ) എഴുതുന്നു.

◆ **നാല് റീജിയനുകൾ**

ഭരണസൗകര്യം അടിസ്ഥാനമാക്കി ചാവറയചുൻ സുറിയാനി കത്തോലിക്കാ സമൂഹത്തെ നാലു റീജിയനുകളാക്കിത്തിരിച്ചു. ഓരോ റീജിയനും ഓരോ ദപ്പുദാറി (ഡപ്യൂട്ടി ഓഫ് വികാർ ജനറൽ)ന്റെ കീഴിലാക്കി. പ്രസിദ്ധരും പണ്ഡിതരുമായ സന്യാസ വൈദികരായിരുന്നു ദപ്പുദാർമാർ. നാല്പതോളം പള്ളികളാണ് ഓരോ ദപ്പുദാറിന്റെയും കീഴിലുണ്ടായിരുന്നത്.

◆ **മേലുസ് ശീശ്മ**

1874 ഒക്ടോബർ മാസത്തിൽ ഏലിയാ യോഹന്നാൻ മേലുസ് എന്നൊരു കൽദായ മെത്രാൻ മലയാളത്തിൽ വന്നിറങ്ങി. മാർപാപ്പായുടെ അധികാര പ്രകാരം മലയാളം വിട്ടു പോകണമെന്ന് അദ്ദേഹത്തോടു വരാപ്പുഴ നിന്നും അറിയിച്ചിട്ടും പോകാത്തതിനാൽ മാർപാപ്പായുടെ നാമത്തിൽ ആ മാസം 25-നു അദ്ദേഹത്തെ ആഘോഷമായി ലെയോനാർദ് മെത്രാപ്പോലീത്താ മഹറോൻ ചൊല്ലി. മുൻപ് റോക്കോസ് മെത്രാനാൽ ഉണ്ടായ ശീശ്മയുടെ ഫലം എല്ലാവരും അറിഞ്ഞിരുന്നതുകൊണ്ട് ഈ ശീശ്മയിൽ ചേരുന്നതിനു ആളുകൾക്കു പണ്ടത്തെപോലെ ധൈര്യമുണ്ടായില്ല. എങ്കിലും അവിടവിടെയായി ചില പള്ളിക്കാർ ശീശ്മയിൽ ചേരുകയും മെത്രാൻ വഴക്കം ചെയ്കയും ചെയ്തു. തൃശ്ശിവപേരൂർക്കാർ

ഇതിൽ പ്രധാനികളായി നിന്നതിനാൽ അവരെ അനുകരിച്ചു പുദുവാദ ഭാഗത്തുനിന്നിരുന്ന പല പള്ളിക്കാരും ശീശ്മ ഭാഗത്തു ചേർന്നു.

മേലുസ് മെത്രാൻ മലയാളത്തിൽ വന്നത് മാർപാപ്പായുടെ സമ്മതത്തോടെയാണെന്നു ശീശ്മക്കാർ പറഞ്ഞു നടത്തി പലരേയും കബളിപ്പിച്ചതിനാൽ ഒല്ലൂർ പള്ളിയുടെ വികാരിയും ഇടവകക്കാരും ഈ കാര്യത്തിന്റെ വാസ്തവം അറിയുന്നതിനായി പ്രൊപ്പഗാന്ത തിരുസംഘത്തിലേയ്ക്കും ഒമ്പതാം പീയൂ സ് മാർപാപ്പായ്ക്കും എഴുത്തുകൾ അയച്ചു. അന്നു ഒല്ലൂർപ്പള്ളിയിൽ വികാരിയായിരുന്നത് സന്യാസസഭയിലെ ബ. മത്തായി ശിഗോരിയോസ് (കൊടുപാടത്തിൽ മാത്തച്ചൻ) അച്ചനായിരുന്നു. ഇവരുടെ അപേക്ഷപ്രകാരം മേൽ സത്യതിക്കപ്പെട്ട മാർപാപ്പ 1875 മെയ് മാസം 1നു അവർക്കൊരു തിരുവെഴുത്തു അയച്ചുകൊടുത്തു. അതിൽ മേലുസ് മെത്രാൻ മലയാളത്തിൽ വന്നത് അവിടത്തെ അറിവുകൂടാതെയും അങ്ങേ പരിശുദ്ധതയുടെ വിലക്കിനു വിരോധമായിട്ടുമാണെന്നു വ്യക്തമായി കാണിച്ചിരുന്നു. ടി ആണ്ട് മെയ് മാസം 7 നു പ്രൊപ്പഗാന്ത് തിരുസംഘത്തിന്റെ അധിപനായ പ്രാങ്കി കർട്ടിനാൾ ടി. വികാരിയച്ചനു ഒരഴുത്തും, ആ തീയതിയിൽ തന്നെ കൊച്ചി ദിവാൻജിക്ക് വേറെ ഒരഴുത്തും അയച്ചു. അതുകളിൽ മേലുസ് മെത്രാന്റെ വരവും മാർപാപ്പായുടെ സമ്മതം കൂടാതെയാണെന്നു തെളിവായി കാണിച്ചിട്ടുണ്ടായിരുന്നു.

പോരുകര കുറിയാക്കോസ് ഏലിശാ അച്ചൻ സന്യാസസഭയുടെ പ്രിയോർ സ്ഥാനത്തിലേക്ക് ഉയർത്തപ്പെട്ടതിനോടുകൂടെ പള്ളികളുടെമേൽ വികാരി ജനറാളിന്റെ അധികാരവും അദ്ദേഹത്തിന് കൊടുക്കപ്പെട്ടു. വാക്കാലും എഴുത്താലും പ്രവൃത്തിയാലും സന്യാസികൾക്കും ജനങ്ങൾക്കും ഇദ്ദേഹം എപ്പോഴും ഒരു സൽമാതൃകയായി ജീവിച്ചു വന്നു. ഇദ്ദേഹം പ്രിയോരായി നിയമിക്കപ്പെട്ട കാലങ്ങളിൽ നമ്മുടെ മലയാളത്തിൽ സമാധാനത്തിന്റെ ഒരു കാലമായിരുന്നു. എന്നാൽ കുറെനാൾ കഴിഞ്ഞപ്പോൾ ജനങ്ങളുടെയിടയിൽ വലിയ ഭിന്നിപ്പും പള്ളികളിൽ വഴക്കും വ്യവഹാരങ്ങളും, ഉണ്ടാകുവാൻ സംഗതിയായിതുടങ്ങി. ഇതിനുള്ള മുഖ്യ കാരണം 1875 ൽ ബാബേലിൽനിന്നു വന്ന ഏലിയാ മേലുസ് മെത്രാന്റെ വരവാണ്. ഇദ്ദേഹം റോമായിലെ അനുമതികൂടാതെ വന്നതാണെങ്കിലും സുറിയാനി മെത്രാൻ ആകയാൽ ആ ദേഹത്തെ അനുസരിച്ചു നടക്കണമെന്ന് ജനങ്ങളിൽ ഒരുഭാഗക്കാർക്ക് മനസ്സും മാർപാപ്പായുടെ അനുമതി കൂടാതെ വന്ന മെത്രാനെ കൈക്കൊള്ളുവാൻ മറുഭാഗക്കാർക്ക് വിരോധവും ഉണ്ടായി. തൻമൂലം പല പള്ളികളിൽ പോലീസും വഴക്കുകളും മൂത്തു. ഈ സന്ദർഭത്തിൽ ശീശ്മയ്ക്കുള്ള കാരണം തീർക്കണമെന്നും സമാധാനത്തിനു വേണ്ട വഴികൾ ഉണ്ടാകണമെന്നും ആലോചിച്ച് പല ഹർജികളും വിശുദ്ധ സിംഹാസനത്തിലേക്ക് അയക്കപ്പെട്ടു.



ഈ കാലത്ത് കുറിയാക്കോസ് ഏലിശ അച്ചൻ, സഭ വീണുപോകാതെ ഇരിക്കുന്നതിനും, അതിന്റെ വീഴ്ചയിൽ നിന്നും അതിനെ രക്ഷിക്കുന്നതിനും ദൈവം തിരഞ്ഞെടുത്ത ഒരു ബലമേറിയ താങ്ങായിരുന്നു. മേൽപ്പട്ടക്കാരുടെ കൽപ്പനപോലെയും അവരുടെ വരുതിപോലെയും, എല്ലാക്കാര്യങ്ങളിലും അവിടുന്ന് പ്രവർത്തിച്ചു (സി.എം.ഐ സഭ ആദ്യദശകങ്ങളിൽ, ഫാ. ബർണാർദ്ദ് TOCD).

◆ സീറോ മലബാർ സഭയിലെ ഏഴു വ്യാകുലങ്ങൾ

കേരളസഭയിൽ തുടരത്തുടരയുണ്ടായ അനൈകൃത്തിനും മാർഗ്ഗഭ്രംശത്തിനും കാരണം സ്വന്തം റീത്തിൽപ്പെട്ട മെത്രാന്മാരുടെ അഭാവമാണെന്നു തിരിച്ചറിഞ്ഞ സി.എം.ഐ. സഭാംഗങ്ങൾ അതിനുവേണ്ടി പോരാടാൻ തുടങ്ങി. ഇക്കാര്യത്തിൽ ചാവറയച്ചന്റെ നിലപാടുകൾ അവരെ വളരെയധികം സ്വാധീനിച്ചിട്ടുണ്ട്. അവർ റോമിലേക്കും ഇന്ത്യയിലെ ഇതര വികാരിയാത്തുകളിലേക്കും നിവേദനങ്ങൾ അയച്ചുകൊണ്ടിരുന്നു. ഇങ്ങനെ നിവേദനങ്ങൾ അയച്ച ഏഴ് സന്യാസ വൈദികരെ ലെയോണാർഡോ മെത്രാപ്പോലീത്താ സി.എം.ഐ. സഭയിൽനിന്ന് പുറത്താക്കി. ഇവർ ചരിത്രത്തിൽ ഏഴു വ്യാകുലങ്ങൾ എന്നറിയപ്പെട്ടു. മാർപാപ്പയ്ക്ക് നിവേദനം അയച്ചു എന്ന പേരിലാണ് പഴേപറമ്പിൽ ലൂയിസച്ചൻ (1847-1919), ചാവറ യൗസേപ്പച്ചൻ (1835-1886), മീനാട്ടൂർ മാണിയച്ചൻ (1847-1897), തറവട്ടത്തിൽ ഹില്ലാരിയോസച്ചൻ (1850-1900), മാതേയ്ക്കൽ മത്തായിച്ചൻ (1845-1921), ശങ്കുരിക്കൽ പൗലോസച്ചൻ (1848-1901), ഇരിമ്പൻ വർഗ്ഗീസച്ചൻ (1839-1917) എന്നിവരെ വരാപ്പുഴ മെത്രാപ്പോലീത്തായുടെ കല്പനപ്രകാരം സി.എം.ഐ. സഭയിൽനിന്ന് ബഹിഷ്കരിച്ചത്.

നിവേദനം തയ്യാറാക്കിയത് ഫാ. ലൂയിസ് പഴേപറ

മ്പിലാണ്. അദ്ദേഹം മാനാനം ആശ്രമംഗമായിരുന്നു. മാനാനം, പുളിങ്കുന്ന് ആശ്രമങ്ങളിലെ അന്തോവാസികളായ സന്യാസികളാണ് അദ്ദേഹത്തോട് സഹകരിച്ചവർ. മേല്യൂസ് ശീശ്മ കേരളസഭയെ ഇളക്കിമറിച്ച സമയമായിരുന്നു അത്. അത്തരം ശീശ്മകൾ ഭാവിയിൽ ഉണ്ടാകാതിരിക്കാനുള്ള ശ്രമമെന്ന നിലയിൽ ഇവരുടെ നീക്കം സ്വാഭാവികം മാത്രമായിരുന്നു. ആരാധനാനുഷ്ഠാനങ്ങളിലുള്ള വ്യത്യാസം, മലയാളം അറിയാത്ത ബിഷപ്പുമാരും മിഷനറിമാരും യൂറോപ്യൻ ഭാഷ അറിയാത്ത അൽമായരും ചേരുമ്പോഴുണ്ടാകുന്ന പ്രശ്നങ്ങൾ, സുറിയാനി (കൽദായ) റീത്തിലെ ബിഷപ്പുമാരെ ലഭിക്കാനുള്ള അഭിനവേശം എന്നീ മൂന്ന് കാര്യങ്ങളാണ് നിവേദനത്തിൽ എടുത്തു കാണിച്ചിരുന്നത്.

◆ 1876 ൽ ബോംബെ വികാരി അപ്പസ്തോലിക ലെയോ മൗറീന്റെ മാനാനം സന്ദർശനവും മാനാനം സുനഹദോസും

ഏഴ് വ്യാകുലങ്ങളുടെ കത്തിനെത്തുടർന്ന് വത്തിക്കാൻ നിയോഗപ്രകാരം, അസ്വസ്ഥമായ കേരളസഭാ കാര്യങ്ങൾ പഠിച്ചു റിപ്പോർട്ടു സമർപ്പിക്കുന്നതിലേക്കു കേരളത്തിൽ എത്തിയ ലെയോ മൗറീൻ തന്റെ പ്രവർത്തനങ്ങളുടെ കേന്ദ്രമായി തിരഞ്ഞെടുത്തത് മാനാനമായിരുന്നു. സ്വന്തം റീത്തിൽപ്പെട്ട മെത്രാന്മാരെ കിട്ടുവാൻ മാനാനം ആശ്രമത്തിൽനിന്നും 1875 ജൂലൈ 28 ന് ഒരു ഭീമഹർജി റോമിലേക്ക് അയച്ചതാണ് സുറിയാനി സഭയിലെ പ്രതിസന്ധി അന്വേഷിക്കുവാൻ അപ്പസ്തോലിക വിസിറ്റർ മൗറീൻ നിയമിക്കപ്പെട്ടത്. (പ്രസ്തുത ഭീമഹർജി ഏഴു വ്യാകുലങ്ങളിൽപ്പെട്ട വൈദികർ മാനാനം പള്ളിയിലെ അൾത്താരയിൽവെച്ച് പ്രാർത്ഥിച്ചതിനുശേഷമാണ് അയച്ചത്.) 1876 മെയ് 5 ന് മലയാളക്കരയിലെത്തിയ അദ്ദേഹം മെയ് 23 മുതൽ 26 വരെ മാനാനത്ത് സമ്മേളനം വിളിച്ചുകൂട്ടി മാർത്തോമ്മാക്രിസ്ത്യാനികൾക്കു തങ്ങളുടെ പ്രശ്നങ്ങൾ അവതരിപ്പിക്കുവാൻ അനുഭാവപൂർവ്വം അവസരം ഒരുക്കിക്കൊടുത്തു.

പുളിങ്കുന്ന്, മാനാനം, എൽത്തൂരുത്ത് സി.എം.ഐ. ആശ്രമങ്ങൾ ഹർജിക്കാരുടെ താവളങ്ങളായി. കിഴക്കൻ പ്രദേശത്തുകാർ മാനാനത്തും കൂട്ടനാടൻ വിശ്വാസികൾ പുളിങ്കുന്നിലും വടക്കൻ എൽത്തൂരുത്തിലും ചേക്കേറി. കാരണം മെത്രാന്മാർ ഇല്ലാതിരുന്ന സുറിയാനിക്കാരുടെ നേതൃത്വം ഈ കൊവേനകൾക്കായിരുന്നു.

◆ സുറിയാനിക്കാർക്ക് സ്വന്തം രൂപതാപ്രഖ്യാപനം: മാനാനത്ത്

സുറിയാനിക്കാരെ ലത്തീൻകാരിൽനിന്ന് വേർപെടുത്തി നിയമിച്ച തിരുവെഴുത്ത് തൃശൂർ വികാരിയാത്തിലെ പള്ളികൾക്കുള്ളത് എൽത്തൂരുത്ത് ആശ്രമപ്രിയോരിനും കോട്ടയം വികാരിയാത്തിലേത് മാനാനം ആശ്രമ പ്രിയോരിനുമാണ് ഊട്ടി ആസ്ഥാനമാക്കിയ പേപ്പൽ ഡെലിഗേറ്റ് മോൺസിഞ്ഞോർ അന്ത്രയോസ് അയ്യത്തി അയച്ചുകൊടുത്തത്. മാനാനം ദേവാലയത്തിലാണ് ആദ്യമായി സീറോ-മലബാർ സഭയുടെ രൂപതാപ്രഖ്യാപനം നടന്നത്.



◆ ലവീഞ്ഞു മെത്രാൻ

നിയമന പ്രഖ്യാപനം മാനാനന്തൻ

ഫ്രാൻസിൽ ഈശോസഭാ ഭവനകേന്ദ്രത്തിൽ സേവനമനുഷ്ഠിച്ചിരുന്ന ഫ്രാൻസ് സ്വദേശി ഡോ. ചാൾസ് ലവീഞ്ഞൻ 1888 മേയ് 20 നു മാനാനന്തൻ എത്തി. പിറ്റേദിവസം കോട്ടയം വികാരിയത്തിന്റെ ബിഷപ്പായിട്ടുള്ള നിയമന പത്രിക മാനാനന്തൻ പള്ളിയിൽ വായിച്ചു. റോമിൽനിന്നുള്ള നിയമനത്തിന്റെ തിരുവെഴുത്ത് പള്ളികളിൽ വായിക്കുവാനുള്ളത് മാനാനന്തൻ ആശ്രമപ്രിയോർക്ക് അയച്ചുകൊടുത്തിരുന്നു. തിരുവെഴുത്തു വായിച്ച ഭരണ ഏറ്റെടുക്കുന്നത് വളരെ ആഘോഷമായി മാനാനന്തനുവെച്ചു നടന്നു.

മാനാനന്തൻ കുന്നിന്റെ താഴെയുള്ള കടവിൽനിന്നും ബിഷപ്പിനെ പല്ലക്കിൽ സ്ഥാനവസ്തുക്കളോടെ പരിവാരസമേതം കുന്നിൻമുകളിലെ പള്ളിയിലേക്ക് ആനയിച്ചു.

കോട്ടയം കളക്ടറേറ്റിന്റെ പടിഞ്ഞാറുഭാഗത്തുണ്ടായിരുന്ന മാണി തോമസിന്റെ വക കെട്ടിടം വാടകയ്ക്ക് എടുത്ത് അവിടെ താമസം തുടങ്ങുന്നതുവരെ മാനാനന്തൻ ആശ്രമമായിരുന്നു ഡോ. ചാൾസ് ലവീഞ്ഞിന്റെ ആസ്ഥാനം.

മാർത്തോമ്മാ നസ്രാണിസഭയിൽ സ്വയംഭരണവാദത്തിന്റെ കേന്ദ്രങ്ങളിലൊന്നായ എൽത്തൂരുത്ത് സി.എം.ഐ. ആശ്രമത്തിൽ വെച്ചാണ് മാർ ജൂയിസ് പപ്പോസ്റ്റലിനെ എറണാകുളം ഡെലിഗേറ്റിന്റെ അപ്പസ്തോലിക്കയായി നിയമിച്ചു ഒരുദ്യോഗിക വിജ്ഞാപനം പ്രഖ്യാപിച്ചത്.

◆ പ്ലാസിയച്ചൻ

ഭാരതത്തിൽ മാർത്തോമ്മാനസ്രാണികൾ എന്നറിയപ്പെടുന്ന ക്രൈസ്തവർ ഉള്ള കാലത്തോളം അനുസ്മരിക്കപ്പെടേണ്ട മഹാനായ ഒരു വ്യക്തിയാണ് ബഹു. പ്ലാസിയ പൊടിപ്പാറ CMI. മാനാനന്തൻ 1899 ൽ അദ്ദേഹം ജനിച്ചു.

വടക്ക് ഭാരതപ്പുഴക്കും തെക്ക് പമ്പാനദിക്കും ഇടയ്ക്കുള്ള ചുരുങ്ങിയ പ്രദേശത്തുമാത്രം ഭരണാധികാരം ഒരുക്കപ്പെട്ട ഒരു കൊച്ചുസഭയായിരുന്നു കുറെ വർഷങ്ങൾക്കുമുമ്പ് സീറോമലബാർ സഭ. പമ്പാനദിക്കുപുറവും ഭാരതപ്പുഴക്കുപുറവും. ഭാരതമണ്ണിൽ മുഴുവനും മറ്റു രാജ്യങ്ങളിലും സഭാപൈതൃകത്തിനനുസരിച്ചു വളർന്നു വികസിക്കുവാൻ കത്തോലിക്കാ ഐക്യത്തിലുള്ള ഈ വ്യക്തിസഭക്ക് അവകാശമുണ്ടെന്ന് വാദിക്കുകയും അത് സാധിതമാക്കുന്നതിന് ന്യായമായ മാർഗ്ഗങ്ങൾമാത്രമുപയോഗിച്ച് അന്യന്മാർക്കിടയിൽ പ്രയത്നിച്ചു വ്യക്തിയാണ് പ്ലാസിയച്ചൻ.

രണ്ടാം വത്തിക്കാൻ സുന്നഹദോസിന്റെ അജണ്ട കോഡീകരിക്കുന്നതിന് രൂപവത്കൃതമായ പൊന്തിഫിക്കൽ കമ്മീഷന്റെ കൺസൾട്ടറായി മാർപാപ്പ അദ്ദേഹത്തെ നിയമിച്ചു. വത്തിക്കാൻ സുന്നഹദോസിന്റെ വിദഗ്ദ്ധ അംഗമായി അദ്ദേഹം നിയമിക്കപ്പെട്ടു. പൗരസ്ത്യസഭകൾക്കുള്ള സുന്നഹദോസ് കമ്മീഷന്റെ കൺസൾട്ടർ തുടങ്ങി ഒട്ടനവധി മേഖലകളിൽ ജോലിചെയ്തു.

തത്വശാസ്ത്രം, ദൈവശാസ്ത്രം, കാനോൻ ലോ എന്നീ വിഷയങ്ങളിൽ ഓരോന്നിലും അദ്ദേഹം ഡോക്ടർ ബിരുദങ്ങൾ നേടി (PhD, DD, DCL).

തലശ്ശേരി രൂപത സ്ഥാപിക്കപ്പെടുന്നതിൽ അദ്ദേഹത്തിന്റെ പരിശ്രമം ഏറെയാണ്. തൃശൂർ, ചങ്ങനാശ്ശേരി രൂപതകൾ വികസിക്കുന്നതിലും അദ്ദേഹം നിസ്തുലപങ്കു വഹിച്ചു. മലങ്കര കത്തോലിക്കാസഭയുടെ പുനര്രെകൃത്തിൽ ഏറ്റവും അധികം സഹായം ചെയ്തിട്ടുള്ള ഒരു വ്യക്തിയാണ്.

◆ അഖില കേരള

കത്തോലിക്കാ കോൺഗ്രസ് (AKCC)

‘കേരള കത്തോലിക്കാ മഹാസഭ’ എന്ന പേരിലാണ് ഇന്നറിയപ്പെടുന്ന അഖില കേരള കത്തോലിക്കാ കോൺഗ്രസ് (AKCC) അറിയപ്പെട്ടിരുന്നത്. കേരള കത്തോലിക്കരുടെ ഉന്നമനം ലക്ഷ്യമിട്ടുകൊണ്ട് ആരംഭിച്ച സംഘടനയ്ക്ക് ആശയവും ആരംഭവും ഉണ്ടായത് 1905 ൽ മാനാനന്തനുവെച്ചു നടന്ന ‘നാല്പതുമണി ആരാധന’ എന്ന ഭക്താനുഷ്ഠാനത്തിനിടയിലായിരുന്നു. സുറിയാനിസഭയുടെ ചരിത്രനായകന്മാരിലൊരാളായ നിധീരിക്കൽ മാണിക്കത്തനാരും സി.എം.ഐ. സഭയിലെ ഏതാനും മുതിർന്ന സന്യാസവൈദികരുമാണ് ഈ പ്രസ്ഥാനത്തിന്റെ ആരംഭത്തിൽ ഇതിന് ചുക്കാൻ പിടിച്ചത്. സി.എം.ഐ. സഭയിലെ ഏഴു വ്യക്തികളിലൊരാളും പിന്നീട് എറണാകുളം രൂപതയുടെ പ്രഥമ മെത്രാനുമായിരുന്ന മാർ ജൂയിസ് പപ്പോസ്റ്റലിയായിരുന്നു സംഘടനയുടെ സ്ഥാപക പ്രസിഡന്റ്.

◆ മാർ ഗുരു യോഹാൻ

(മാർ ജോൺ ബോസ്കോ തോട്ടക്കര)

പമ്പയ്ക്കും ഭാരതപ്പുഴയ്ക്കും ഇടയിൽ പരങ്കികൾ കെട്ടിയിട്ടു ഔദ്യോഗിക സഭയായ മാർത്തോമ്മാസ്റ്റീഹായുടെ പൗരസ്ത്യ സുറിയാനി നസ്രാണിസഭയെ വീണ്ടും സ്വതന്ത്രയാക്കി ലോകം മുഴുവൻ എത്തിക്കാൻ കാരണക്കാരനാണ് തോട്ടക്കരയച്ചൻ. ഇതിന് വഴിവച്ചത് അദ്ദേഹം തന്റെ നസ്രാണി നവജീവനീഷിത്തം വഴി എഴുതിയ “ഹെന്ദോ”യും.

രണ്ടാം വത്തിക്കാൻ സുന്നഹദോസിൽ വീണ ഈ “ബോസ്” ഇന്ത്യയിൽ നസ്രാണിസഭ ലത്തീൻ മെത്രാന്മാരിൽനിന്നും നേർകുന്ന ഉച്ചനീചതങ്ങളെപ്പറ്റി അന്വേഷിക്കാനും പഠിക്കുവാനും സുന്നഹദോസ് പിതാക്കന്മാരെ നിർബന്ധിതരാക്കി. അങ്ങനെ സുന്നഹദോസിൽ “പൗരസ്ത്യസഭകൾ” അഥവാ “Orientalium Ecclesiarum” എന്ന പ്രമേയരേഖ പിറന്നു. ഹെന്ദോയുടെ പേരിൽ ആ സന്യാസവര്യൻ കഠിനമായി പഠിപ്പിക്കപ്പെട്ടു.

സീറോ-മലബാർ സഭയെ മാനദംശപ്പെടുത്തിയ ഉദയംപേരൂർ യോഗത്തിന്റെ നാനൂറാം വാർഷികമായ 1999 കടന്നുപോകും മുമ്പ് മാർത്തോമ്മാ നസ്രാണിസഭയ്ക്ക് അർക്കദയാക്കോനെ വീണ്ടും വാഴിക്കണം എന്നും പൂർവ്വപ്രതാപത്തോടെ മാർത്തോമ്മാസ്റ്റീഹായുടെ നസ്രാണിസഭ മലങ്കര ആസ്ഥാനമായി പുനഃസ്ഥാപിക്കണം എന്നും അദ്ദേഹം ശക്തമായി വാദിച്ചു. ഛാന്ദാ രൂപത മുതൽ കേരളത്തിന്റെ പുറത്ത് സ്ഥാപിതമായ എല്ലാ



രൂപതകളുടെയും ജനനത്തിന് കാരണക്കാരൻ ഈ സി. എം.ഐ. വൈദികനാണ്. ഛാന്ദാ രൂപത സ്ഥാപിക്കപ്പെട്ടപ്പോൾ മെത്രാനായി ആരെ വേണമെന്ന് ചോദിക്കാൻ വന്ന സി.എം.ഐ. അധികാരികളോട് പ്ലാസിഡ് അച്ചൻ പറഞ്ഞു: “നിങ്ങൾ ബോസ്കോയുടെ ഒരു പ്രതിമ അവിടെ സ്ഥാപിച്ചിട്ട് അതിന്റെ മുന്നിൽ വെച്ച് ആരെ വേണേലും മെത്രാനായി വാഴിച്ചോ” എന്ന ഒറ്റ മറുപടി മതി അദ്ദേഹത്തിന്റെ മഹത്വം മനസ്സിലാക്കാൻ.

മദ്രാസ്, ബോംബെ, ഡൽഹി, കൽക്കട്ട തുടങ്ങിയ സ്ഥലങ്ങളിൽ പോയി പാർക്കുന്ന സീറോ മലബാർ അംഗങ്ങൾക്കുവേണ്ടി മെത്രാന്മാരെ നിയമിക്കുക എന്ന് ആദ്യം ആവശ്യപ്പെട്ടത് (1952) ഫാ. ജോൺ ബോസ്കോ സി.എം.ഐ. ആണ്. സീറോ മലബാർ സഭയ്ക്കുവേണ്ടി ഒരു പാത്രീയർക്കിസിനെ, അഥവാ ഏറ്റവും കുറഞ്ഞ പക്ഷം ഒരു മേജർ മെത്രാപ്പോലീത്തയെ നിയമിക്കുക എന്നും, സഭയ്ക്ക് ഇന്ത്യയിലുടനീളം പ്രേഷിതവേല അനുവദിക്കുക എന്നും ആവശ്യപ്പെട്ടതും അദ്ദേഹം തന്നെ. പരക്കിൾ വരുന്നതുവരെ അഖിലേന്ത്യാ മെത്രാപ്പോലീത്തയുടെയും അഖിലേന്ത്യാ അർക്കദിയ കോർപ്പറേഷന്റെയും കീഴിൽ കഴിഞ്ഞിരുന്ന മാർത്തോമ്മാ ന്യൂസാണികളെ മധ്യകേരളത്തിന്റെ ചെറിയ കോണിൽ ചവിട്ടിക്കൂട്ടിയിട്ട് ആ ശൈലിക സഭയെ ഇല്ലാതാക്കുന്നതിനെതിരേ ശബ്ദിക്കാൻ ദൈവമയച്ച പ്രവാചകനാണ് അദ്ദേഹം. ചിതറിപ്പോയ മാർത്തോമ്മാ ന്യൂസാണികളെ ഒന്നിച്ചുകൂട്ടാൻ പടപൊരുതിയ ഒറ്റയാൾ പട്ടാളം.

പമ്പയ്ക്കും ഭാരതപ്പുഴയ്ക്കും ഇടയിൽ അടിമത്തത്തിൽ ഇട്ടിരുന്ന സീറോമലബാർ സഭയുടെ കഴുത്തിലെ ചങ്ങല 1953-ൽ തലശ്ശേരി രൂപതാ സ്ഥാപനത്തോടെ കർദ്ദിനാൾ ടിസ്റ്റാങ്ങും പ്ലാസിഡ്ചുനും കൂടി പൊട്ടിച്ചെറിഞ്ഞു. പരക്കി പക്ഷപാതികൾ ഇടതടവില്ലാതെ പരാതിപ്രളയങ്ങൾ റോമിലേക്ക് ഒഴുക്കിക്കൊണ്ടിരുന്നു.

ഹയരാർക്കി സ്ഥാപനത്തിനുശേഷം സി.എം.ഐ. സന്യാസസമൂഹം സീറോ-മലബാർ സഭയുടെ വളർച്ചയ്ക്കായി പമ്പയാറിന്റെയും ഭാരതപ്പുഴയുടെയും മറുകരകളിലെത്തി സഭയെ വളർത്തുവാൻ ആരംഭിച്ചു. കന്യാകുമാരി ജില്ലയിലെ തെക്കൻ മിഷനിലേക്കും ഹൈന്ദവ്, മലബാർ മേഖലകളിലേക്കും ഈ സന്യാസസമൂഹത്തിന്റെ പരിശ്രമത്താൽ സീറോ-മലബാർ സഭ വളർന്ന് പൂഷ്പിച്ചു. ഛാന്ദാ, ബിജ്നോർ, സാഗർ, രാജ്കോട്ട്, ജഗദൽപൂർ, അംബികാവൂർ തുടങ്ങി വടക്കേ ഇൻഡ്യയിലെ മിഷൻ രൂപതകൾ ഈ സന്യാസസമൂഹം ഏറ്റെടുത്തതോടുകൂടി സീറോ-മലബാർ സഭ ഭാരതത്തിലാകമാനം പടർന്ന് പന്തലിച്ചു. ഇന്ന് മൂപ്പത്തി എട്ടോളം രാജ്യങ്ങളിൽ ഈ സന്യാസസമൂഹം സേവനം ചെയ്യുന്നു.

സീറോ-മലബാർ സഭ ഇന്ന് വളർന്ന് പൂഷ്പിച്ചു നിൽക്കുമ്പോൾ പൂർവ്വിതാക്കന്മാർ അനുഭവിച്ച വേദനകളും വ്യാകുലങ്ങളും സീറോ-മലബാർ സഭാംഗങ്ങളുടെ മനസ്സിൽ നന്ദിപൂർവ്വം മായാതെ കിടക്കണം. നമ്മെ നമ്മളാക്കിയവരെ ഓർക്കുക.

പത്രാധിപർ

കർമ്മല
കുമ്പസാരം
പ്രഥമം • പ്രബുദ്ധം • പ്രവാചകൻ

An international forum for interdisciplinary discussion, and dissemination of knowledge, on Art, Literature and Music of about thirty million Christians in India

Support Our Ongoing Projects

- Marggam - Digital Library of Christianity in India.
- Aramaic Project - Reclaim Syriac to Reaffirm Identity.
 - Encyclopaedia of Syriac Chants.
 - Resources for Researchers.
 - Directory of Christian Songs.
 - Music Iconography.
 - Christian Art.



C H R I S T I A N
MUSICOLOGICAL
SOCIETY OF INDIA

www.TheCMSIndia.org